
संख्या-5/ आरोप-1- 152 /2016 का- 429 ( HRMS)-- श्री सुशील कुमार राय, झा०प्र०से० “ द्वितीय 
बैच , गृह जिला-मऊ ( उ० प्रदेश)", तत्कालीन अधिसूचित प्रखंड विकास पदाधिकारी, चैनपुर, पलामू के 
विरूद्ध उपायुक्त, पलामू के पत्रांक-817, दिनांक 17 नवम्बर , 2016 द्वारा विरमित होने के बावजूद 
अधिसूचित प्रखंड में योगदान/ प्रभार ग्रहण नहीं करने , अपने कार्य से अनधिकृत अनुपस्थित के 
संबंध में स्पष्टीकरण समर्पित नहीं करने संबंधी आरोपों हेतु अनुशासनिक कार्रवाई करने की अनुशंसा 
की गई । 

उक्त के आलोक में विभागीय अधिसूचना सं० - 9817 , दिनांक 21 नवम्बर , 2016 द्वारा 
श्री राय को निलम्बित किया गया तथा इनका मुख्यालय प्रमंडलीय आयुक्त का कार्यालय , पलामू 
निर्धारित किया गया तथा विभागीय पत्रांक- 10282, दिनांक 06 दिसम्बर, 2016 द्वारा ग्रामीण विकास 
विभाग से श्री राय के विरूद्ध प्रपत्र- क में आरोप की माँग की गई । 

ग्रामीण विकास विभाग, झारखण्ड के पत्रांक -7036 , दिनांक 06 दिसम्बर, 2016 द्वारा 
श्री राय को निलम्बन मुक्त करते हुए उनके विरूद्ध उपायुक्त , पलामू से प्रपत्र- क में आरोप प्राप्त कर 

विभागीय कार्यवाही संचालन की अनुशंसा की गई , जिसके आलोक में विभागीय आदेश सं०-11183 
दिनाँक 29 दिसम्बर , 2016 द्वारा श्री राय को निलम्बन मुक्त किया गया । 

__ उपायुक्त , पलामू के पत्रांक - 37/ स्था०, दिनांक 16 जनवरी, 2017 द्वारा श्री राय के विरूद्ध 
प्रपत्र- क में आरोप गठित कर उपलब्ध कराया गया । उक्त आरोपों के लिए विभागीय पत्रांक - 3802 
दिनाँक 21 मार्च, 2017 द्वारा श्री राय से स्पष्टीकरण की माँग की गई , जिसके अनुपालन में श्री राय 
ने पत्रांक -514 दिनाँक 06 अप्रैल , 2017 द्वारा अपना स्पष्टीकरण समर्पित किया । 

श्री राय से प्राप्त स्पष्टीकरण पर विभागीय पत्रांक - 7352, दिनांक 20 जून , 2017 द्वारा 
उपायुक्त , पलामू से मंतव्य की माँग की गई । उपायुक्त , पलामू के पत्रांक - 468/ स्था०, दिनांक 
20 अगस्त, 2018 द्वारा मंतव्य उपलब्ध कराया गया , जिसमें प्रतिवेदित किया गया कि - “प्राप्त 
स्पष्टीकरण के अवलोकन से प्रतीत होता है कि वे स्वयं एवं परिजनों के बीमारी के कारण लगभग डेढ़ 
माह विलम्ब से स्थानान्तरण के उपरान्त योगदान दिया है । इस विलम्ब अवधि में किसी माध्यम से 
कोई सूचना विरमित या योगदान करने वाले नियंत्री पदाधिकारी को नहीं दिया गया था । वर्तमान में 
योगदान के उपरान्त पूरी तत्परता के साथ अपने कर्तव्यों का निर्वहन इनके द्वारा दिया जा रहा है । 
अतः भविष्य में इस प्रकार की पुनरावृत्ति न करें इस संदर्भ में निर्देश देते हुए इनके द्वारा ससमय 
योगदान नहीं करने संबंधी कृत पर सहानुभूति पूर्वक विचार किया जा सकता है । 

श्री राय के विरूद्ध प्रतिवेदित आरोप, इनके स्पष्टीकरण एवं उपायुक्त , पलामू के मंतव्य 
की समीक्षा की गयी । समीक्षा में पाया गया कि श्री राय द्वारा बीमारी की सूचना ग्रामीण विकास 
विभाग , झारखण्ड, राँची अथवा उपायुक्त , पलामू को नहीं देने के लिए वे दोषी हैं । 

अतः समीक्षोपरांत, श्री सुशील कुमार राय , झा०प्र०से० ( द्वितीय बैच ), तत्कालीन प्रखंड 
विकास पदाधिकारी , गोयलकेरा, पश्चिमी सिंहभूम के विरूद्ध निम्नांकित निर्णय लिया जाता है 
( क ) श्री राय के विरूद्ध सेवा सम्पुष्टि की तिथि से झारखण्ड सरकारी सेवक (वर्गीकरण, नियंत्रण एवं 
अपील ) नियमावली, 2016 के नियम-14 (i) के अंतर्गत “निन्दन " का दण्ड अधिरोपित किया जाता है । 


( ख ) निलम्बन अवधि में श्री राय को जीवन निर्वाह भत्ता के अतिरिक्त और कोई भुगतान देय नहीं होगा , 
परन्तु निलम्बन अवधि की गणना पेंशन प्रयोजनार्थ कर्तव्य पर बितायी गई अवधि के रूप में मान्य होगी । 

SUSHEEL KUMAR RAI 

श्री सुशील कुमार राय, झा०प्र०से० के विरूद्ध सेवा सम्पुष्टि की 
तिथि से झारखण्ड सरकारी सेवक (वर्गीकरण , नियंत्रण एवं 
अपील ) नियमावली, 2016 के नियम- 14 (i) के अंतर्गत 
"निन्दन " का दण्ड अधिरोपित किया जाता है । 


झारखण्ड राज्यपाल के आदेश से , 


अशोक कुमार खेतान , 
सरकार के संयुक्त सचिव 
जीपीएफ संख्या: BHR/ BAS/2972 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

